

[20th January 1964

சித்த வைத்தியக் கல்லூரி

* 47 கேள்வி.—திரு. பி. கே. மூக்கையா தேவர் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரில் நாட்டு மருத்துவக் கல்லூரி இருந்த இடத்திலேயே இவ்வாண்டு ஒரு சித்த வைத்திய கல்லூரியைத் துவங்கும் உத்தேசமுண்டா?

(இ) நாட்டு வைத்திய வளர்ச்சியை முன்னிட்டு நவீன மருத்துவத் துறை நெறியாளரின் நிர்வாகத்திலிருந்து நாட்டு வைத்தியத் துறையைத் தனியாகப் பிரித்து, ஆற்றலும் அனுபவமுள்ள ஒருவரின் கீழ் கொண்டுவர ஏற்பாடு செய்யப்படுமா?

கனம் திருமதி ஜோதி வெங்கடாசலம் : (அ) இல்லை.

(இ) இந்த விஷயத்தில் அரசாங்கம் யாதொரு தீர்மானிப்பிற்கும் வரவில்லை.

SRI V. S. S. MANI : Sir, May I know whether the system of Siddha Vaidyas is recognised by our Government? If so, may I know whether the Government are prepared to give diplomas to the Siddha Vaidyas to practice?

THE HON. SRIMATHI JOTHI VENCATACHELLUM : The question is under consideration of Government and final decision has not been taken as yet.

திரு. எம். டி. தியாகராஜ பிள்ளை : தலைவர் அவர்களே, அநேக ஆஸ்பத்திரிகளில் டாக்டர்கள் இல்லாததன் காரணமாகவும், சித்த வைத்தியம் மிகக் குறைந்த செலவில் ஏழை மக்களுக்குச் சிகிச்சை செய்ய உபயோகமாகவும் இருக்கிற காரணத்தினால் திருப்பிகலூர் தேவஸ்தானத்தில், தேவஸ்தான நிதியிலிருந்து கட்டடம் கட்டி, டாக்டர் போட்டு ஏழை மக்களுக்கு சிகிச்சை செய்து வருகிறோம். பணம் போதாத காரணத்தினால் அரசாங்கம் நிதி உதவி அளித்து ஏழை மக்களுக்கு மேலும் நல்ல முறையில் உதவ ஏற்பாடு செய்ய முடியுமா?

கனம் திருமதி ஜோதி வெங்கடாசலம் : கனம் அங்கத்தினர் கேட்டிருப்பதை அரசாங்கம் ஆலோசிக்கும் என்று கூறிக்கொள்கிறேன்.

திரு. சா. கணேசன் : நாட்டு வைத்திய முறை எளிதானதாகவும் சித்தமானதாகவும் இருப்பதாலேகான் பல ஆண்டுகளாக இந்த முறை கையாளப்படுகிறது. இப்போது கிட்டத்தட்ட ஆலோசனை மிலேயே இல்லை என்ற முறையில் அமைச்சரிடமிருந்து பதில் வந்தது. அப்படி ஆலோசனையில் இல்லாவிட்டாலும் இதை எடுத்து விசைவிலே இந்த மாதிரியான ஒரு நல்ல காரியம், தேவையான காரியம் செயல்பட வேண்டிய செய்ய அரசாங்கம் முன் வருமா என்று அறிய விரும்புகிறேன்.

20th January 1964]

கனம் திருமதி ஜோதி வெங்கடாசலம் : இதற்கு முக்கியத்துவம் கொடுக்க வேண்டுமென்ற எண்ணம் அரசாங்கத்தினிடம் இருக்கிறது. தக்க முறையில் செய்ய வேண்டுமென்ற காரணத்தினாலே, தக்க முறையில் செய்ய அதைப் பற்றி ஒரு முடிவுக்கு வரவேண்டுமென்பது அரசாங்கத்தின் உத்தேசம் என்றுதான் கூறினேன்.

திரு. சா. கணேசன் : அப்படியானால் அதற்கு ஏதாவது கமிட்டி போட்டோ, நிபுணர்களைத் திட்டங்கள் சமர்ப்பிக்கும்படியாக தயாரித்தோ காரியங்கள் ஏதாவது தொடங்கப்பட்டிருக்கிறதா என்று அறிய விரும்புகிறேன்.

கனம் திருமதி ஜோதி வெங்கடாசலம் : முன்பே இரண்டு கமிட்டிகள்—மேத்தா கமிட்டி, துவாரகநாத் கமிட்டி—என்ற கமிட்டிகள் போட்டு இரண்டு ரிப்போர்ட்டுக்கள் வந்திருக்கின்றன. இவைகளை வைத்து ஆலோசித்துத்தான் இப்போது ஒரு ஸ்திரமான முடிவுக்கு வர அரசாங்கம் யோசனை செய்துகொண்டிருக்கிறது.

திரு. சி. பொன்னுசாமி : சித்த வைத்தியம் சம்பந்தமாக மத்திய சர்க்கார் எடுத்துக்கொள்ளும் முயற்சிகள் என்ன? அதைத் தெரிந்து கொள்ள நமது சர்க்கார் முயற்சி எடுத்திருக்கிறதா? அவர்களோடு தொடர்பு வைத்திருக்கிறார்களா?

கனம் திருமதி ஜோதி வெங்கடாசலம் : அதைப் பற்றித் தனிக் கேள்வி போடும்படி கேட்டுக்கொள்கிறேன்.

திருமதி டி. என். அனந்தநாயகி : நாட்டு வைத்திய கல்லூரி முறையை சென்னை மாகாணத்தைப் பார்த்துத்தான் மகராஷ்டிர மாகாணம் ஆரம்பித்தார்கள். அந்த முறை அங்கே விரிவடைந்து கொண்டு இருக்கிறது. ஆனால், இங்கே இருந்த இடம் தெரியாமல் அபிந்து போயிருக்கிறது. இதற்குக் காரணம் என்னவென்று ஆராய்வதற்கு ஏதாவது குழு அமைத்திருக்கிறார்களா?

கனம் திருமதி ஜோதி வெங்கடாசலம் : கனம் அங்கத்தினர் கேட்ட கேள்விக்கு காரணங்கள் பல இருக்கின்றன. மாணவர்கள் அலோபதி ஸிஸ்டத்தை விரும்புவதுதான் முக்கியமான காரணம் என்று கூறிக்கொள்ள விரும்புகிறேன்.

திரு. இரா. நெடுஞ்செழியன் : நாட்டு மருத்தாவ கல்லூரி ஒன்று குற்றாலத்தில் நிறுவப்படுவதாக சொல்லப்பட்டதே? அந்த முயற்சி எந்த அளவில் இருக்கிறது?

கனம் திருமதி ஜோதி வெங்கடாசலம் : குற்றாலத்தில் பார்த்திருக்கிற இடத்தை அரசாங்கம் அக்வையர் செய்வதற்கு முயற்சி எடுத்துக் கொண்டிருக்கிறார்கள். அந்த இடத்தை ஏற்கனவே பார்வையிட்டு அதை எடுத்துக்கொள்ளுவதற்கு முயற்சி செய்திருக்கிறோம்.

திரு. சா. கணேசன் : மாணவர்கள் அலோபதி ஸிஸ்டத்தைத் தான் விரும்புகிறார்கள், சித்த வைத்திய முறையை விரும்பவில்லை என்பதற்குக் காரணம் சித்த வைத்திய கல்லூரியை அலோபதி முறையில் அக்கறையும் ஒரு பரிவும் உள்ளவர்கள் நிர்வகிப்பதினால்

[20th January 1964

தான் என்பதினாலே, அப்படி இல்லாமல் சித்த வைத்திய முறையிலே அக்கறை உள்ள முதல்வரை நியமித்தால், இது இன்னும் வளமாக அமையும் என்பதை அரசாங்கம் ஏற்றுக்கொள்ளுமா? அப்படி ஏற்றுக்கொண்டால் அதன் கீழ் நடவடிக்கை எடுத்துக் கொள்ளுமா?

கனம் திருமதி ஜோதி வெங்கடாசலம்: இந்த நாட்டு வைத்திய வளர்ச்சியை முன்னிட்டு நல்ல நவீன மருத்துவ முறையில் பெரியோர்களையும், நிர்வாகத்தில் நாட்டு வைத்திய துறையை தனிப்பட்ட முறையில் பிரித்து, அதற்கு டெப்யூட்டி செக்ரட்டரி கிரேடிஸ் ஒரு அட்பிரிவிஸ்டிரேடிவ் ஆபீஸரை போடுவதாக அரசாங்கம் தீர்மானித்திருக்கிறது.

திரு. க. ர. முனிரத்தனம்: சில இடங்களில் நாட்டு வைத்தியர்கள் தங்களுக்கு போதிய திறன் இல்லாத காரணத்தினாலே வருகிற வியாதியஸ்தர்கள் சொல்லுவதைக் கேட்டு, நோயைப்பற்றி அறிந்துகொண்டு, அதற்குப் பிறகு ஏதோ ஒரு சில பழைய புஸ்தகங்களை வைத்துக்கொண்டு, அதிலே பக்கம் பக்கமாக புரட்டிப் பார்த்து, செய்யவேண்டிய சிகிச்சைக்கு பதில் வேறு சிகிச்சை செய்வதினால், ஏற்படும் இன்னல்களை அரசாங்கம் அறியுமா? அதைத் தடுக்க ஏதாவது யோசனை உண்டா என்று அறிய விரும்புகிறேன்.

கனம் சபாநாயகர்: புதிய புஸ்தகம் போட்டுவிட்டால் போய் விடுகிறது.

கனம் திருமதி ஜோதி வெங்கடாசலம்: நாட்டு வைத்தியர்களுக்கு போதுமான திறமை இல்லாத காரணத்தினாலே என்று கூறுவது சரியல்ல. நாட்டு வைத்தியர்கள் செய்து வரும் வைத்தியத்திலே இன்னும் பல பெரியோர்களும், மற்றும் பழைய மனிதர்கள் மாத்திரமல்ல, நவீன மனிதர்களும் கூட, நாட்டு வைத்தியத்தைப் போற்றுவவர்களாக இருந்து சிகிச்சைபெற்று வருகிறார்கள். நாட்டு வைத்தியர்கள் செய்துவருகிற தப்பான சிகிச்சையால் கேடு வருகிறது என்று சொல்வது சரியல்ல.

திரு. மு. கருணாநிதி: இந்த வைத்திய முறைக்கு ஏற்ற வகையில் தஞ்சை அரண்மனையில் உள்ள சரஸ்வதிமஹால் நூல்தியைத்தில் வைக்கப்பட்டுள்ள ஏடுகள் பயன்படுத்திக்கொள்ளப்படுகின்றனவா என்று அறிய விரும்புகிறேன்.

கனம் திருமதி ஜோதி வெங்கடாசலம்: தனிக் கேள்வி போட வேண்டும்.

திரு. ஏ. ஆர். அப்பையா முதலியார்: நில ஆர்ஜிதம் செய்வதற்கு நடவடிக்கை எடுத்துவருவதில் காலதாமதம் ஏற்படுவதால், குற்றத்தில் கல்லூரி ஏற்படுத்துவதற்கு கட்டிடம் கொடுப்பதற்கு தயாராக இருப்பதினால், அடுத்த வருஷமாவது இந்தச் கல்லூரியை அங்கு ஆரம்பிப்பதற்கு அரசாங்கம் யோசிக்குமா?

20th January 1964]

கனம் திருமதி ஜோதி வெகண்டாசலம் : சென்ற ஆண்டு கேட்ட பொழுது கட்டிடம் கொடுப்பதற்கு யாரும் முன்வரவில்லை. அப்படியாவது கட்டிடம் கொடுப்பதற்கு முன் வந்தால், கண்டிப்பாக அந்த ஆலோசனையும் மனதில் வைத்துக்கொள்ளப்படும்.

திரு. ஜே. மாதா கவுடர் : ஆயுர்வேத வைத்திய முறைக்கு மூலிகைதான் வேண்டும். அதிகமாக மூலிகைகள் நிறைந்த நீலகிரியில் இந்தக் கல்லூரியை ஏற்படுத்தாமல், குற்றாலத்தில் வைப்பதற்கு என்ன காரணம்? இதற்கெல்லாம் 'எக்ஸெப்ட் நீலகிரிஸ்' என்ற கொள்கையை அரசாங்கம் வைத்துக்கொண்டிருக்கிறதா? (சிரிப்பு.)

கனம் சபாநாயகர் : குற்றாலத்தில் மூலிகைகள் நிறைய இருக்கின்றன. (சிரிப்பு.)

(பதில் இல்லை.)

திருமதி டி. என். அனந்தநாயகி : நாட்டு வைத்தியக் கல்லூரி கீழ்பாக்கத்தில் இருந்தால், அதை மீண்டும் சென்னையிலே ஆரம்பிப்பதற்கு அரசாங்கம் முயற்சி செய்யுமா? சென்னையிலே ஆரம்பித்தால்தான் துரிதப்படும், எல்லாவிதமான அட்மினிஸ்ட்ரேடிவ் கன்வீனியன்ஸும் இருக்கும். நடைமுறையில் பார்த்தால் சென்னையில் இந்தக் கல்லூரியை ஆரம்பித்தால்தான் நல்லது என்ற காரணத்தினால், இந்தக் கல்லூரியை கீழ்பாக்கத்திலாவது, அமிஞ்சிகரையிலாவது ஆரம்பிப்பதற்கு முயற்சி செய்வார்களா?

(பதில் இல்லை.)

திரு. கே. பொன்னையா : நாட்டு வைத்தியர்கள் தங்களுடைய முறைகளை வெளியார்களுக்கு சொல்லிக்கொடுப்பதில்லை என்கிறார்கள். நாட்டு வைத்தியர்கள் அந்த முறை தங்கள் குடும்பச் சொத்து என்கிறார்கள். ஆகவே, அந்த நிலைமையில் உள்ளவர்கள் வைத்தியக் கல்லூரியில் வந்து மாணவர்களுக்கு எப்படி சொல்லிக் கொடுக்க முடியும்?

(பதில் இல்லை.)

திரு. கே. எஸ். நடராஜ கவுண்டர் : சித்த வைத்திய முறையிலே இறந்தவரை மீண்டும் உயிர் பெறச் செய்யலாம் என்பது உண்மைதானா? அது அரசாங்கத்திற்குத் தெரியுமா? (சிரிப்பு.)

(பதில் இல்லை.)

பாதாள சாக்கடை அமைப்புத் திட்டம் (திருச்சி)

* 50 கேள்வி.—திரு. எம். எஸ். மணி : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருச்சி நகரத்திற்கான பாதாள சாக்கடை அமைப்புத் திட்டம் எந்த நிலையில் உள்ளது?

THE HON. SRIMATHI JOTHI VENCATACHELLUM : The Government have sanctioned the investigation of a Drainage Project for Tiruchirappalli Municipality in September 1963. The